

एक नजर में

अमृतलाल गुप्ता का निधन

ब्यावरा 03 जुलाई, का. शुक्रवार प्रातः वयोवृद्ध व्यवसायी अमृतलाल गुप्ता कुराड़िया खेड़ी वाले का निःधन हो गया. उनकी अंत्येष्टि शुक्रवार सायंकाल स्थानीय मुक्तिधाम में की गई. श्री अमृतलालजी वरिष्ठ व्यवसायी लक्ष्मी नारायण गुप्ता के अनुज व व्यवसायी द्वारा का प्रसाद गुप्ता के पिताश्री थे. जबकि रमेश चंद्र, भागीरथ प्रसाद, मोहनलाल, मदनलाल के बड़े भाई तथा पुरुषोत्तम दास, श्याम सुंदर, अशोक विहिप के काकाजी तथा भागवत, गिरिराज, मनोज, जितेंद्र के ताऊजी थे. गणेश लॉज के सामने स्थित स्वनिवास से उनकी शवयात्रा शुरू हुई. उनकी शवयात्रा में बड़ी संख्या में समाजबंधु, व्यापारी, सामाजिक, राजनीतिक क्षेत्र से जुड़े लोगों ने शामिल होकर दिवंगत आत्मा को श्रद्धांजलि अर्पित की.

ट्रेनिंग से लौटे अग्निवीर शुभम का भव्य स्वागत

पडाना 03 जुलाई, सं. अग्निवीर बनकर उत्तराखंड के अल्मोड़ा से प्रशिक्षण पूरा कर लौटे शुभम पंजाबी पुत्र मुकेश पंजाबी का शुक्रवार को घर वापसी पर जोरदार स्वागत हुआ. जुलूस की शुरुआत नगर के प्राचीन झौरी स्थान से हुई. यहां शुभम ने साधु संतों से आशीर्वाद लिया और मंदिरों में माथा टेककर देश की रक्षा की शपथ दोहराई. तत्पश्चात पडाना से आशारेटा तक करीब 5 किलोमीटर का सफर शुभम ने आन, बान और शान के प्रतीक तिरंगे के काफिले के साथ तय किया. आशारेटा पहुंचते ही सबसे भावुक पल आया जब साईं नाथ कॉन्वेंट हाई स्कूल के गेट के पास जैसे ही जवान का चल समारोह पहुंचा वहां उपस्थित 150 से अधिक छात्र-छात्राओं ने फूलमाला पहनाकर और नारों के साथ अपने पुराने छात्र को सम्मान दिया. इस मौके पर संस्था संचालक राजेश परमार, प्राचार्य रवि जाट, सह प्राचार्य मनोज राठौर सहित पूरा स्टाफ मौजूद रहा. स्वागत करने वालों में शिक्षक मनोज परमार, अमित जाट, धर्मेन्द्र सर, कमल परमार, आशीष पालीवाल, कृष्ण पाल गुर्जर, शशीश भिलाला, पप्पू भिलाला, गिरजा मैडम, प्रभा परमार, लक्ष्मी बरेला, प्राची परिहार, कुमकुम परिहार, खुशी यादव और करिश्मा जाट शामिल थे.

पूर्व सीएम से प्रतिनिधियों ने की मुलाकात

पडाना 03 जुलाई, सं. पूर्व मुख्यमंत्री और वरिष्ठ कांग्रेस नेता दिग्विजय सिंह से पडाना के प्रतिनिधिमंडल ने मुलाकात कर उन्हें क्षेत्र की विभिन्न समस्याओं से अवगत कराया. इस दौरान प्रतिनिधिमंडल ने स्थानीय मुद्दों, जनसमस्याओं और विकास कार्यों में आ रही बाधाओं को लेकर एक मांग पत्र भी सौंपा. इस दौरान मुख्य रूप से प्रदीप जैन, शिल्पी कांग्रेस के जिला अध्यक्ष रामबाबू सेन, दिनेश पुरी, महेश खाती और मौजूद रहे. सभी ने क्षेत्र की बिजली, पानी, सड़क और अन्य बुनियादी सुविधाओं से जुड़ी दिक्कतों को दिग्विजय सिंह के सामने प्रमुखता से रखा. दिग्विजय सिंह ने सभी सदस्यों की बातों को गंभीरता से सुना और आश्वासन दिया कि वे इन समस्याओं के निराकरण के लिए संबंधित अधिकारियों और उचित मंच पर आवाज उठाएंगे.

4 घंटे जेसीबी चलाई, जलभराव जस का तस

एनएच का कारनामा : सड़क से ऊंची नाली तो कैसे होगी पानी की निकासी

शहर में पहली बरसात में जलभराव पर ट्रोल हुए तो जिम्मेदारों की नींद टूटी

नगर परिषद अध्यक्ष के दखल के बाद निर्माण एजेंसी पहुंची दुरुस्ती करने

नवभारत न्यूज पचौर 03 जुलाई, सं. भोजपुरिया क्षेत्र में एक दिन पूर्व हुई भारी बारिश के बाद हुए जलभराव को लेकर एनएचआई और निर्माण एजेंसी सक्रिय हुई.

जलभराव की तस्वीरों के साथ नागरिकों के कमेंट सोशल मीडिया पर ट्रोल होने के बाद नगर परिषद अध्यक्ष ने दखल दिया और दबाव के बाद शुक्रवार को ब्यावरा तहसीलदार गोपाल सिंह चौहान की मौजूदगी में एनएचआई और निर्माण



एजेंसी ओरियेंटल कंपनी की टीम जेसीबी मशीनों के साथ मौके पर पहुंची. टीम ने करीब 4 घंटे तक 8 सौ मीटर तक नाली के बगल के कचरे, गाद और मिट्टी और हटाया लेकिन जलभराव की समस्या को ठीक नहीं कर पाए.

उल्लेखनीय है कि गुरुवार को दोपहर बाद नगर तेज बारिश के बाद भोजपुरिया स्थित शिवधाम क्षेत्र से भारत पेट्रोल पंप तक अंगीठी रेस्टोरेंट के सामने सर्विस रोड पर करीब तीन फीट तक पानी भर गया था. मुख्य हाईवे का एक किलोमीटर का हिस्सा भी एक फीट से अधिक

पानी में डूब गया था. जिससे लगभग दो घंटे तक हाईवे पर जलभराव रहने के कारण वाहन चालकों को भारी परेशानी का सामना करना पड़ा और यातायात पूरी तरह बाधित रहा था.

कचरा, मिट्टी हटाई लेकिन हल नहीं निकला – जलभराव की शिकायत मिलने पर प्रशासनिक अधिकारियों और एनएचआई की टीम ने पूरे क्षेत्र का बारीकी से निरीक्षण किया. जांच में सामने आया कि निर्माण कार्य के दौरान नालियों में मुरम, पत्थर और कचरा जमा हो गया था. जिससे पानी की निकासी पूरी तरह

रुक गई थी. इसके बाद मजदूरों और मशीनों की मदद से नालियों में जमा मलबे को बाहर निकाला गया. निरीक्षण के दौरान नगर परिषद अध्यक्ष विकास करोड़ियां और मंडल अध्यक्ष विकास दीक्षित सहित कई स्थानीय जनप्रतिनिधि भी मौके पर मौजूद रहे.

उन्होंने अधिकारियों से भविष्य में ऐसी स्थिति को रोकने के लिए ठोस कदम उठाने की मांग की. अधिकारियों ने भरोसा दिलाया कि बारिश के मौसम को देखते हुए जल निकासी व्यवस्था सुधारी जाएगी ताकि दोबारा जलभराव न हो.

शानदार निर्माण : नाली सड़क से ऊंची, कैसे निकलेगा पानी

राष्ट्रीय राजमार्ग के बनने के पश्चात शिव धाम शनि कॉलोनी से आने वाले पानी के निकासी के लिए सर्विस रोड के लिए निर्माण एजेंसी ओरिएंटल कंपनी द्वारा बनाई नाली पर स्लैब डालने एवं नाली की हाइट रोड से ऊंची होने एवं नाली का बहाव सही नहीं होने के कारण पानी नाली में ही जमा रहता है. पानी नाले में नहीं मिलता है इस स्थिति से निपटने के लिए नगर परिषद अध्यक्ष विकास करोड़िया ने एनएचआई के अधिकारियों से चर्चा उपरांत उज्जैन से आए इंजीनियर योगेश गुप्ता के साथ ओरिएंटल कंपनी द्वारा बनाई गई नाली का निरीक्षण किया. जल निकासी के लिए इंजीनियर योगेश गुप्ता के साथ मिलकर आने वाले समय में जल भराव की स्थिति निर्मित नहीं हो इसके समाधान के लिए व्यापक चर्चा कर अति शीघ्र समस्या का समाधान करने की बात कही.



जिम्मेदार नहीं आए तो लोगों ने मिलकर बना दी सड़क

शिकायत के बाद नहीं सुनी तो लोगों ने खुद किया काम शुरू



नवभारत न्यूज खिलचीपुर 03 जुलाई, सं. खिलचीपुर के बघा फतुखेड़ी और नगर की कुछ गलियों में पेयजल पाइपलाइन बिछाने के लिए सीसी सड़क को बीच से खोदा गया था. स्थानीय रहवासियों का आरोप है कि पाईपलाइन डालने के बाद भी उन्हें नियमित रूप से पेयजल उपलब्ध नहीं हो सका, जबकि खोदी गई सड़क लंबे समय तक बहाल स्थिति में पड़ी रही.

रहवासियों के अनुसार, टूटी सड़क और उसमें भरे नालियों के गंदे पानी के कारण लोगों को कीचड़ से होकर गुजरना पड़ा. उनका कहना है कि इस दौरान कई बुजुर्ग, महिलाएं और दोपहिया वाहन चालक फिसलकर घायल भी हुए. स्थानीय लोगों का आरोप है कि बार-बार शिकायतों के बावजूद नगर पंचायत ने सड़क की मरम्मत के लिए समय पर कोई प्रभावी कदम नहीं उठाया. स्थिति से परेशान होकर वार्ड क्रमांक 5 के मालवीय मोहल्ला के नागरिकों ने

जनसहयोग से स्वयं चंदा एकत्र कर सड़क की मरम्मत कराई. यह घटना स्थानीय प्रशासन की कार्यप्रणाली और विकास कार्यों की निगरानी पर गंभीर सवाल खड़े करती है.

यदि स्थानीय लोगों के आरोप सही हैं, तो यह केवल निर्माण कार्य में लापरवाही का मामला नहीं, बल्कि आम नागरिकों की सुरक्षा और सार्वजनिक धन के उपयोग से जुड़ा गंभीर विषय भी है. ऐसे में आवश्यक है कि संबंधित विभाग पूरे मामले की निष्पक्ष जांच कराए, यह स्पष्ट करे कि सड़क की मरम्मत में देरी क्यों हुई, जिम्मेदार अधिकारियों की जवाबदेही तय करे और भविष्य में ऐसी स्थिति दोबारा न हो, इसके लिए ठोस व्यवस्था सुनिश्चित करे. यदि यह समाचार प्रकाशित किया जाना है, तो जिन बातों की स्वतंत्र पुष्टि नहीं हुई है (जैसे कई लोग गंभीर रूप से घायल हुए), उन्हें स्थानीय लोगों के आरोप के रूप में ही प्रस्तुत करना उचित और सुरक्षित रहेगा.



नवभारत न्यूज पडाना 03 जुलाई, सं. नगर के एकीकृत माध्यमिक विद्यालय में निःशुल्क साइकिल वितरण कार्यक्रम का आयोजन बड़े उत्साह के साथ हुआ. इस दौरान 12 छात्र-छात्राओं को निःशुल्क साइकिल वितरित कर उनके हौसले को नई उड़ान दी गई.

कार्यक्रम की शुरुआत मां सरस्वती के समक्ष दीप प्रज्वलित कर की गई. इस मौके पर मुख्य अतिथि भाजपा जिला मंत्री मनोहर सिंह परमार, एसएमडी

नवभारत न्यूज खिलचीपुर 03 जुलाई, का. मूलभूत समस्याओं को लेकर स्थानीय इकाईयों ने शुक्रवार को जिला इकाध्यक्ष प्रियवृत्त सिंह के नेतृत्व में प्रदर्शन किया. पानी, बिजली सहित जनसमस्याओं को लेकर इका कार्यकर्ताओं ने सड़कों पर आकर नगरपालिका सहित स्थानीय प्रशासन के विरुद्ध

अध्यक्ष जीवन विजय पुरिया, विधायक प्रतिनिधि धर्मेन्द्र गुर्जर, जनपद सदस्य प्रतिनिधि सोनू रुखसाना मंसूरी व पूर्व जनपद सदस्य दिनेश परमार, ओम परमार की उपस्थिति में नव प्रवेशी विद्यार्थियों एवं अभिभावकों का सम्मान किया गया.

संचालन कर रहे शिक्षक रामकरण राठौर ने किहा कि यह स्कूल बच्चों के संस्कार और व्यक्तित्व निर्माण की पाठशाला है. कार्यक्रम के दौरान जिला मंत्री मनोहर सिंह परमार एवं प्रतिनिधि धर्मेन्द्र गुर्जर ने मंच से घोषणा की

जमकर नारेबाजी की.

सायं 5 बजे अंबेडकर जी के समीप भोजपुर नाका से तोपखाना गेटे होते हुए नगर के मुख्य मार्गों से होकर बस स्टेंड पर समापन हुआ. नगर कांग्रेस के अनुसार खिलचीपुर नगर के लोग बिजली कटौती, स्मार्ट मोटर, बड़े हुए बिजली के बिल, सड़कों पर हो रहे गड्डे, आवारा मवेशियों, सैंड का प्रकोप, शुद्ध पेयजल का

अभाव जैसी का अनेकों समस्याओं से परेशान है. नगर कांग्रेस ने स्थानीय स्तर पर प्रदर्शन करते हुए नुक़ड़ सभा में नपा व प्रशासन को खूब कोसा.

जिला इकाध्यक्ष प्रियवृत्त सिंह ने आरोप लगाया कि भाजपा के शासन में लोग बहुत परेशान है. ऐसा कोई क्षेत्र नहीं है जिसके कारण लोग परेशान नहीं है. उन्होंने नपा सीएमओ,

तहसीलदार और विद्युत वितरण कंपनी के अधिकारी को प्रत्यक्ष तौर पर चेताया कि अगर उन्होंने व्यवस्था नहीं सुधारी तो कांग्रेस इस लड़ाई को आगे तक ले जायेगी.

इस मौके पर पूर्व विधायक डॉ रामप्रसाद दांगी, पूर्व जनपद अध्यक्ष जगदीश दांगी सहित अनेक इका कार्यकर्ता, नेता मौजूद थे.



कि 15 अगस्त के सांस्कृतिक एवं राष्ट्रीय कार्यक्रम में उत्कृष्ट प्रस्तुति देने वाले छात्र-छात्राओं को विशेष पुरस्कार देकर सम्मानित किया जाएगा. इस मौके पर संस्था प्रभारी शंकर लाल भिलाला,

सोहेल अंसारी, तारीक अंसारी, अनीता सक्सेना, राजाराम भारती,राधेश्याम शर्मा व आंगनवाड़ी कार्यकर्ता सहित कई ग्रामीणजन कार्यक्रम में उपस्थित रहे.

सारंगपुर 03 जुलाई, सं. बड़े हुए बिजली बिलों एवं स्मार्ट मोटर के विरोध में करणी सेना परिवार एवं सर्व समा के द्वारा एमपीईवी कार्यालय का घेराव 6 जुलाई सोमवार को महाराणा चौराहा सारंगपुर में किया जायेगा. जिसमें जनता पर बढ़ते बिजली बिलों का बोझ, बड़े हुए बिजली बिल वापस लेने, आम जनता को राहत दिलवाने के लिए सभी क्षेत्रवासियों से अधिक से अधिक संख्या में उपस्थित होकर जनहित को इस आवाज़ को चुनौत देकर का आग्रह किया गया है.

योजना जिन बच्चों के माता-पिता नहीं होते या कोई एक का दुखद निधन होने पर मिलता है लाभ

3100 बच्चों को स्पॉन्सर केयर योजना में मिलेंगे 4 हजार

नवभारत न्यूज राजगढ़ 03 जुलाई, सं. केंद्र सरकार और राज्य सरकार की मिशन वात्सल्य योजना की तहत संरक्षण और देखरेख प्राप्त बच्चों के लिए महत्वपूर्ण योजना स्पॉन्सर केयर योजना लागू की थी इस योजना जिन बच्चों के माता पिता नहीं होते या माता पिता मैसे कोई एक का दुखद निधन हो जाता है तो 18 साल से छोटे नाबालिक बच्चों को 18 वर्ष पूर्ण होने तक केंद्र एवं राज्य सरकार द्वारा प्रति बालक/बालिका को प्रति माह 4000 रुपए दिया जाता है.

इस योजना योजना में राजगढ़ जिले में पिछले वर्षों तक केवल 274 बच्चे ही दर्ज थे जो कलेक्टर गिरीश मिश्रा के निर्देशन में बाल कल्याण समिति जिसके अध्यक्ष साकेत शर्मा, सदस्य सुरेश चंद्रवंशी, श्रीमती रिकू सुनेरी, निलेश मालवीय और श्रीमती सलमा अंसारी द्वारा राजगढ़ जिले



के क्षेत्रों में महिला बाल विकास विभाग और आंगनवाड़ी बहनों की सहायता से लगातार जागरूकता और सतत प्रयास करने पर प्रतिवर्ष इस प्रकार के बच्चों की संख्या बढ़ रही है. अभी हाल ही में कलेक्टर गिरीश मिश्रा के अध्यक्षता में बाल कल्याण समिति अध्यक्ष साकेत शर्मा और डीपीओ महिला बाल विकास विभाग अन्य सदस्यों की अनुमोदन समिति द्वारा 809 नए

बच्चों का इस योजना में सम्मिलित किया गया है. इस प्रकार स्पॉन्सर केयर योजना में राजगढ़ जिले में कुल मिलाकर 3100 बच्चे इस योजना से प्रति माह 4000 रुपए मिलेंगे, इस योजना का बजट सरकारों द्वारा वर्ष में दो बार मार्च और सितंबर में एकमुश्त दिया जाता है.जिससे सीधे बच्चों और वैध संरक्षक के ज्वाइंट खाते में ट्रांसफर किया जाता है.

नव प्रवेशित विद्यार्थियों का दीक्षारंभ समारोह

ब्यावरा 03 जुलाई, का. स्थानीय नेताजी सुभाष चंद्र बोस शासकीय महाविद्यालय में नव प्रवेशित प्रथम वर्ष के विद्यार्थियों के लिए दीक्षारंभ समारोह का आयोजन किया गया अध्यक्षता प्राचार्य डॉ. आर के. गुप्ता द्वारा की गई. संस्था में प्रथम वर्ष के नवीन प्रवेशित विद्यार्थियों को कुमकुम तिलक लगाकर स्वागत किया. प्रवेश प्रभारी प्रो. ए. के. भारद्वाज द्वारा प्रवेश प्रपत्रों को तैयार करने की जानकारी दी तथा सभी प्रपत्रों की एक प्रति अपने पास रखने की सलाह दी. कार्यक्रम में महाविद्यालय में अध्ययन के पाठ्यक्रम एवं परीक्षाओं के संबंध में जानकारी देकर नियमित महाविद्यालय में उपस्थित होकर अध्ययन अध्यापन करने हेतु प्रेरित किया. डॉ. हेमंत कुमार शर्मा द्वारा महाविद्यालय में विद्यार्थियों को प्रदान की जा रही विभिन्न छात्रवृत्तियों एवं जनकल्याणकारी विद्यार्थी योजना जैसे मेधावी एवं संबल के बारे में विस्तृत समझाया. डॉ. बनेसिंह वर्मा द्वारा पाठ्येतर गतिविधि तथा स्पोर्ट्स/युवा उत्सव एवं अन्य सांस्कृतिक कार्यक्रमों की जानकारी एवं उसमें अवसरों का लाभ बताया. डॉ. केपन मीना द्वारा एनएसएस एवं एनसीसी योजनाओं की जानकारी दी एवं इसके लाभों को बताया. डॉ. क्षमा मरकाम एवं डॉ. वीणा हरोड़े द्वारा विद्यार्थियों को कुमकुम तिलक लगाकर स्वागत किया. इस अवसर पर समस्त महाविद्यालय परिवार उपस्थित रहा.

गाय को राष्ट्रीय पशु का दर्जा दिलाने दण्डवत परिक्रमा

दतिया से उज्जैन के लिए निकला 25 साल का युवक



नवभारत न्यूज पडाना 03 जुलाई, सं. गौ माता को राष्ट्रीय पशु घोषित करने की मांग को लेकर एक युवक ने अनेोखा संकल्प लिया है. दतिया निवासी भूप यादव दतिया से उज्जैन तक दंडवत होते हुए पदयात्रा कर रहे हैं.

राष्ट्रीय पशु का दर्जा नहीं मिलता, मेरा यह संकल्प जारी रहेगा. मेरी यात्रा का उद्देश्य सिर्फ पैदल चलना नहीं, बल्कि समाज और सरकार को जगाना है.

मऊ गांव में पहुंचने पर ग्रामीणों ने भूप यादव को जल, भोजन और विश्राम की व्यवस्था कराई. कई युवाओं ने भी उनके संकल्प की सराहना करते हुए गौ रक्षा के लिए एकजुट होने की बात कही. उज्जैन में बाबा महाकाल के दरबार में दर्शन कर यात्रा को पूर्ण करने का लक्ष्य लेकर निकले भूप यादव की यात्रा लगातार जारी है.



राजस्व अमले ने कब्रिस्तान से हटाया अवैध कब्जा

तलेन 03 जुलाई, सं. क्षेत्र के ग्राम सिंका तुर्कीपुरा में शुक्रवार दोपहर शासकीय कब्रिस्तान की भूमि पर किए गए अवैध कब्जे को प्रशासन के द्वारा हटाया गया है. ग्रामीणों की शिकायत सीधे कलेक्टर तक पहुंचने के बाद राजस्व विभाग ने जांच कराई थी. शिकायत सही पाए जाने पर जेसीबी मशीन से अवैध निर्माण को हटाया गया है.

जानकारी के अनुसार, ग्रामीणों ने कलेक्टर राजगढ़ को शिकायत दी थी कि गांव की शासकीय कब्रिस्तान भूमि पर अवैध रूप से मकान बनाकर कब्जा किया गया है. शिकायत के बाद नायब तहसीलदार मनोज शर्मा ने मौके पर जांच की. जांच में अतिक्रमण की पुष्टि होने पर मध्यप्रदेश भू-राजस्व संहिता, 1959 की धारा 248 के तहत कार्रवाई करते हुए बेदखली के आदेश जारी किए गए.

राजस्व अधिकारियों ने बताया कि कब्रिस्तान, चरनोई, तालाब, सड़क और अन्य शासकीय भूमि पर किसी भी तरह का अवैध कब्जा बर्दाश्त नहीं किया जाएगा. प्रशासन ने चेतावनी दी कि सरकारी जमीन पर अतिक्रमण करने वालों के खिलाफ कार्यवाही की जायेगी.